

वर्तमान में इनक्यूबेट किए गए 51 में से 10 मार्केट वैलिडेशन के चरण में

आईआईटी इंदौर दे रहा है इनोवेशन को बढ़ावा

89 स्टार्टअप्स को इनक्यूबेट किया गया, जिनमें से 38 ग्रेजुएट हुए, 500 से अधिक जॉब हुई जनरेट

● इंदौर/ राज न्यूज नेटवर्क



लैब और रिसर्च इकोसिस्टम के साथ सहयोग

इनोवेशन और एंटरप्रेन्यूरशिप की दिशा में ठोस कदम के साथ आगे बढ़ते हुए, आईआईटी इंदौर इनक्यूबेशन सेंटर मध्य भारत के प्रमुख स्टार्टअप इकोसिस्टम के रूप में उभर रहा है। उद्यमिता शिक्षा एवं विकास केंद्र (सीईईडी) के माध्यम से एसीई फाउंडेशन ने स्टार्टअप्स को बढ़ावा देने में महत्वपूर्ण भूमिका निभाई है। अब तक, 89 स्टार्टअप्स को इनक्यूबेट किया जा चुका है, जिनमें से 38 ग्रेजुएट हुए हैं, जिससे 500 से अधिक जॉब जनरेट हुई हैं।

वर्तमान में, इनक्यूबेट किए गए 51 में से लगभग 10 मार्केट वैलिडेशन के चरण में हैं। संस्थान ने स्टार्टअप इंडिया सीड फंड स्कीम (एसआईएसएफएस) के तहत 5 करोड़ रुपये सहित कुल 8 करोड़ रुपये से अधिक का वित्त पोषण प्राप्त किया है। 85 से अधिक स्टार्टअप्स के इनक्यूबेट होने के साथ, यह केंद्र मार्गदर्शन, वित्त पोषण पहुंच, तकनीकी मार्गदर्शन और सरकारी

प्रोफेसर सुहास जोशी ने कहा, आईआईटी इंदौर इनक्यूबेशन सेंटर उद्यमियों को अपने स्टार्टअप को आगे बढ़ाने का एक समृद्ध परिवेश प्रदान करता है। हमें संरचित इनक्यूबेशन कार्यक्रमों और व्यक्तिगत मार्गदर्शन के माध्यम से नए आइडिया का समर्थन करने में खुशी हो रही है। हम निवेशक नेटवर्क, वीसी और सरकारी योजनाओं के माध्यम से स्टार्टअप्स को फंडिंग तक पहुंच प्रदान करने में भी मदद करते हैं। प्रोटोटाइपिंग, प्रोडक्ट वैलिडेशन और मार्केट में प्रवेश की रणनीतियों में सहायता प्रदान करते हैं। स्टार्टअप को आईआईटी इंदौर के फैकल्टी, लैब और रिसर्च इकोसिस्टम के साथ सहयोग के अवसर मिलेंगे।

संपर्क के रूप में महत्वपूर्ण सहायता प्रदान करने में सबसे आगे है।

मिलेगी 15 लाख रुपये की वित्तीय सहायता: प्रारंभिक चरण के इनोवेशन को बढ़ावा देने के अपने मिशन के तहत, आईआईटी इंदौर, सूक्ष्म, लघु और मध्यम उद्यम मंत्रालय (एमएसएमई), भारत सरकार की एक पहल, एमएसएमई आइडिया हैकथॉन 5.0 के लिए एक आयोजक संस्थान के रूप में कार्य कर रहा है। इस हैकथॉन का उद्देश्य ऐसे नए आइडिया को सहायता प्रदान करना है, जिनमें व्यवहार्य व्यवसायों के रूप में

विकसित होने की क्षमता हो। इसमें व्यक्तियों और स्टार्टअप्स से आवेदन आमंत्रित किए जाएंगे और चयनित आइडिया को संस्थान से इनक्यूबेशन सहायता के साथ 15 लाख रुपये तक की वित्तीय सहायता मिल सकती है। इसमें आवेदन करने की अंतिम तारीख 31 जुलाई है। वहां, आइडिया हेकथॉन 4.0 में, शिक्षा, प्रशिक्षण और अनुसंधान के लिए किफायती हाई-स्पीड कैमरा तकनीक, नामक आइडिया को आईआईटी इंदौर के तहत 15 लाख रुपये के अनुदान के लिए चुना गया था।

स्नातक पाठ्यक्रमों में एडमिशन की विंडो हुई बंद

आईआईटी इंदौर का नया सत्र संभवतः 6 अगस्त से शुरू

इंदौर। आईआईटी में एडमिशन का दौर खत्म हो गया है। नया सत्र जल्द ही शुरू होने वाला है। आईआईटी इंदौर में संभवतः नया सत्र 6 अगस्त से शुरू हो रहा है। हालांकि देशभर के सभी आईआईटी अलग-अलग दिन से कक्षाएं शुरू करेंगे। एक्सपर्ट के अनुसार आईआईटी कानपुर ने जोसा काउंसलिंग के तहत शैक्षणिक सत्र 2025-26 के लिए स्नातक पाठ्यक्रमों में एडमिशन की विंडो अब बंद कर दी है।

ओपनिंग और क्लोजिंग रैंकिंग में बेहतर रिजल्ट: आईआईटी प्रबंधन के अनुसार संस्थान ने तीन वर्षों में अपने प्रतिष्ठित बी.टेक प्रोग्राम की ओपनिंग और क्लोजिंग रैंकिंग में भी बहुत बेहतर रिजल्ट दिया है। संस्थान ने इस साल भी हर बार की तरह अलग-अलग इंजीनियरिंग विषयों में उच्च क्षमता वाले छात्रों को आकर्षित किया। आईआईटी इंदौर के प्रति आकर्षण का मुख्य कारण शोध-आधारित शैक्षणिक कार्यक्रम है। यह जो परियोजना आधारित शिक्षा को बढ़ावा देते हैं और इस प्रकार अनुप्रयोग-आधारित शिक्षण प्रक्रिया में अधिक रुचि पैदा करते हैं। इसके अलावा,

एनईपी के तहत यूजी पाठ्यक्रम के कार्यान्वयन ने संस्थान की लोकप्रियता को और बढ़ा दिया है, जिसमें एआई/एमएल तकनीकों का अनुप्रयोग नौ विषयों के अधिकांश मुख्य पाठ्यक्रमों का अभिन्न अंग है।

अंतिम दौर का सीट आवंटन परिणाम जारी: इंजीनियरिंग कार्यक्रमों में प्रवेश के लिए जोसा काउंसलिंग के अंतिम दौर का सीट आवंटन परिणाम जारी कर दिया है। जिन विद्यार्थी ने इस राउंड के लिए आवेदन किया था, वे आधिकारिक वेबसाइट पर जाकर सीट आवंटन परिणाम देख सकते हैं। काउंसलिंग प्राधिकरण ने वेबसाइट पर स्पष्ट किया है कि राउंड 6 आईआईटी और एनआईटी प्लस, दोनों सिस्टम के लिए है। काउंसलिंग शेड्यूल के अनुसार, विद्यार्थी 20 जुलाई शाम 5 बजे तक शुल्क का भुगतान, दस्तावेज अपलोड और प्रश्नों के उत्तर देकर ऑनलाइन रिपोर्ट कर सकते हैं। वहीं एनआईटी में, जो विद्यार्थी अपनी सीटें वापस लेना चाहते हैं, वे 21 जुलाई तक जोसा काउंसलिंग से बाहर निकल सकते हैं।

प्रारंभिक और अंतिम रैंक जल्द जारी करेंगे

काउंसलिंग प्राधिकरण जल्द ही अंतिम राउंड के लिए जोसा की प्रारंभिक और अंतिम रैंक जारी करेगा। इसके बाद, जोसा काउंसलिंग समाप्त होने के बाद बची हुई खाली सीटों को भरने के लिए विशेष राउंड के लिए सीएसएबी 2025 काउंसलिंग आयोजित करेगा।